

Kerala Gazette No. 41 dated 21st October, 2014.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 20710/ச. இ. சி. 1/2013/சட்டம்.

திருவனந்தபுரம்,

2014 பிப்ரவரி 13

1189 சும்பம் 1/

1935 மாகம் 24.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2014 பிப்ரவரி 13-ம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலர்.

2014-ன் சட்டம் எண் 9

2014-ன் கேரள முனிசிப்பாலிட்டி (இரண்டாவது திருத்த) சட்டம்

1994-ன் கேரள முனிசிப்பாலிட்டி சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—1994-ன் கேரள முனிசிப்பாலிட்டி சட்டம் பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

இந்தியக்குடியரசின் அறுபத்தி ஐந்தாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்.—(1) இந்த சட்டம் 2014-ன் கேரள முனிசிப்பாலிட்டி (இரண்டாவது திருத்த) சட்டம் என்று அழைக்கப்படலாம்.

(2) இது 2013 அக்டோபர் 5-ம் தேதி அமலுக்கு வந்ததாக கருதப்படவேண்டும்.

2. பிரிவு 485எ-க்குரிய திருத்தம்.—1994-ன் கேரள முனிசிப்பாலிட்டி சட்டத்தின் (1994-ன் 20) (இதற்குப் பிறகு முதன்மைச்சட்டம் என்று அழைக்கப்படும்) பிரிவு 485எ-ல் அமலில் இருக்கும் காப்புவாசகத்திற்கு பதிலாக பின்வரும் காப்புவாசகம் சேர்க்கப்பட வேண்டும், அதாவது:—

“எனில், ஒரு கான்கிரீட் வால்ட் அல்லது மின்சாரம்/வாயு இடுகாடின் சங்கதியில் மேற்குறிப்பிட்ட அகலம் இருபத்தி ஐந்து மீட்டருக்கு குறையாமல் இருக்கவேண்டும்”.

3. இரத்தாதலும் தவிர்ப்பும்.—(1) 2013-ன் கேரள முனிசிப்பாலிட்டி (இரண்டாவது திருத்த) அவசரச்சட்டம் (2013-ன் 52) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டிருந்தபோதிலும் மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்த ஏதேனும் காரியமோ எடுத்த ஏதேனும் நடவடிக்கையோ இந்தசட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்தததாகவோ, எடுத்ததாகவோ கருதப்பட வேண்டும்.